





# सूचना मिलने के बाद भी नहीं पहुंचा वन विभाग का अमला जिम्मेदारों की लापरवाही ने ली मूक हिरण के बच्चे की जान

कुत्तों के हमले से घायल हिरण को बचाने ग्रामीणों ने किए हर संभव प्रयास

हरिभूमि न्यूज | ब्यावरा-पीपलहेला

सुंदरहेडा गांव के बीच कृषि क्षेत्र में कुछ कुत्तों ने एक हिरण के बच्चे पर हमला कर दिया जिससे हिरण का घायल हो गया। उसको पीट, पैर व शरीर के कई अन्य हिस्सों में गंभीर चोटें आई थीं।



उपसरपंच भी तत्काल पहुंचे मौके पर

जैसे ही इस मामले की सूचना उप सरपंच प्रतिनिधि पंचायत खजूरिया बालाबगस दंगी को लगी तो वह भी तत्काल घटना स्थल पहुंच गए थे और हिरण के बच्चे को बचाने के लिए हर संभव प्रयास किए।

‘मेरी वीट नहीं है फिर भी मैं आया’

वन विभाग से कर्मचारी घीसालाल घटना स्थल पर पहुंचे। उन्होंने बताया कि मैं एक घायल जानवर को लेकर सुबह से ही नरसिंहगढ़ गया हुआ था और आपका फोन आया तो वहीं से सीधे यहाँ आ गया। यह मेरी वीट

नहीं है फिर भी मैं आया।

सूचना के बाद भी डायल 112 खड़ी रही होटल पर

देहात थाना प्रभारी धर्मेंद्र उपाध्याय की इसकी जानकारी दी गई तो उन्होंने बताया कि वो बाहर आए हुए हैं। आप डायल 112 पर सूचना दे दें और मैं खुद भी बोल देता हूँ वन विभाग वालों को। टीआई के कहने के बाद जब 112 को कॉल किया गया तो उन्होंने घटना स्थल पर पहुंचने के बजाय डायल 112 को पीपलहेला जोड़ पर स्थित शिव शक्ति होटल पर ही खड़ा कर लिया और घटना स्थल पर पहुंचे ही नहीं। आखिर पुलिस और वन विभाग की लापरवाही के कारण ही घायल हिरण के बच्चे की जान नहीं बच पाई।

संदिग्ध हालत में युवक की मौत, अवैध नशा कारोबार पर उठे सवाल



हरिभूमि न्यूज | नरसिंहगढ़

बगुची मोहल्ले के युवक पंकेश पिता कुंदन जाटव उम्र 26 का शव मंगलवार सुबह बस स्टैंड के पास संदिग्ध परिस्थिति में मिला। पुलिस ने पोस्टमार्टम के बाद शव परिजनों को सौंपते हुए मर्ग कायम कर जांच शुरू की है। प्रारंभिक जानकारी में युवक के नशे का आदी होने की बात सामने आई है, जिससे बढ़ते अवैध नशा कारोबार पर सवाल उठ रहे हैं। शहर में स्मैक व अन्य मादक पदार्थों की सप्लाई बढ़ने से युवा वर्ग तेजी से इसकी चपेट में आ रहा है। छोटा महादेव जैसे धार्मिक पर्यटन क्षेत्रों में भी शराबखोरी आम होती जा रही है, जिससे पुलिस गश्त की कार्यवाही पर प्रश्नचिह्न खड़े हो रहे हैं।

# 2 तहसील नाजिरों की वेतनवृद्धि रोकी, तहसीलदार को नोटिस

संवाद से समाधान के तहत लापरवाहियों पर कलेक्टर की कार्यवाही



हरिभूमि न्यूज | राजगढ़

आमजनों की समस्याओं के त्वरित निराकरण के लिए कलेक्टर डॉ. गिरीश मिश्रा द्वारा संवाद से समाधान कार्यक्रम की अभिनव पहल शुरू की गई है। इसके तहत किसी एक विभाग की 5 शिकायतों को कलेक्टर द्वारा शिकायतकर्ता के साथ ही संबंधित विभाग के अधिकारी-कर्मचारियों को साथ बैठकर उनका समाधान किया जाता है, वहीं लापरवाही पर

रही थी। इसमें कलेक्टर द्वारा छोटा बैरसिया निवासी आवेदक को उनकी दुकान में आगजनी पर 10 हजार की आर्थिक सहायता रेट्रोक्रेडिट मद से उपलब्ध करवाई गई। इसी तरह राजगढ़ तहसील के हल्का नं. 18 की सूरजबाई द्वारा खसरे की नकल को ऑनलाइन अपडेट न किए जाने पर कलेक्टर ने मौके पर ही अपडेटेशन करवाया, वहीं राजगढ़ तहसीलदार को कारण बताओ नोटिस जारी करने के निर्देश प्रदान किए।

तहसील में मौजूद नहीं मिला भूमि का रिकार्ड

एक अन्य मामले में उदुपरिया निवासी मोतीलाल तंवर की हल्का नंबर 15 में स्थित जमीन का नामांतरण न होने की शिकायत की थी। उक्त शिकायत की पूर्ण में खिलचिपूर एसडीएम द्वारा जांच की जा चुकी थी जिसमें रिकार्ड उपलब्ध न होने की वजह से कार्यवाही नहीं हो पा रही थी। इस पर कलेक्टर ने जिला रजिस्टार व रिकार्ड रूम शाखा प्रभारी को आवेदक का रिकार्ड ढूँढने का जांच करने के निर्देश प्रदान किए।

# अरविंद शर्मा एबीवीपी नगर अध्यक्ष व राकेश सौधिया नगर मंत्री बने



ब्यावरा। अखिल भारतीय विद्यार्थी परिषद ब्यावरा द्वारा नेताजी सुभाषचंद्र बोस महाविद्यालय में छात्र सम्मेलन कार्यक्रम आयोजित किया गया। जिसमें मुख्य रूप से विभाग संगठन मंत्री रोहित सोनी, जिला विस्तारक सौरभ प्रजापति, जिला प्रमुख देवेंद्र विमल, जिला संयोजक शुभम शर्मा, भाग संयोजक जीत शिवहरे एवं कई छात्र छात्राओं की उपस्थिति रही। कार्यक्रम में नगर कार्यकारिणी की घोषणा हुई जिसमें नगर अध्यक्ष अरविंद शर्मा एवं नगर मंत्री राकेश सौधिया को बनाया गया। वहीं नगर उपाध्यक्ष राजेश शिवहरे, सोम सेन, यशवंत राजपूत, शैलेंद्र तथा सहमंत्री हार्दिक, सपना, धीर, आरती, जीत, महाविद्यालय संयोजक हरिओम, भूमिका, कार्यालय मंत्री अनिल, कलामंच प्रमुख जगदीश दंगी तथा सुमित सौधिया को विद्यालय प्रमुख का दायित्व सौंपा गया। कार्यक्रम में सोनी ने कहा भारत में कई महापुरुष ऐसे रहे जिनके बारे में हमें बताया नहीं जाता या कम बताया गया है जैसे स्वामी विवेकानंद जी, सरदार बल्लभ भाई पटेल, तात्या टोपे, रानी लक्ष्मीबाई, टंट्या मामा, भगवान बिरसा मुंडा, अब्दुल हमीद, एपीजे अब्दुल कलाम, रानी अर्वाविवाइ, रानी अम्बिका तथा राजमाता अहिल्याबाई होलकर। इतिहास के ऐसे शूरवीरों के विचारों को लेकर विद्यार्थियों के बीच जाकर उनके योगदान से हमें अवगत कराने का काम विद्यार्थी परिषद ने किया है। कार्यक्रम, आंदोलन तथा अभियानों के माध्यम से व्यक्तिगत निर्माण कर राष्ट्र के प्रति समर्पित भाव से अपने योगदान को निभाने का ध्येय परिषद छात्र छात्राओं को देता है। भारत माता की जय के जयघोष के साथ कार्यक्रम का समापन हुआ।

# बाल-सगाई, बाल-विवाह और महिला सुरक्षा पर लगातार चल रहे जागरूकता अभियान समन्वित प्रयासों से खत्म होगा बाल-विवाह का दंश

हरिभूमि न्यूज | राजगढ़

समाज में फैली कुप्रथाओं को जड़ से मिटाने एवं सुरक्षित व समानता आधारित वातावरण निर्मित करने की दिशा में अहिंसा वेलफेयर सोसायटी एवं पुलिस विभाग द्वारा सरेंड्री गांव में सार्थक जनसंवाद कार्यक्रम आयोजित किया गया। कार्यक्रम का मुख्य उद्देश्य था समुदाय की महिलाओं, बालिकाओं और बच्चों के बीच बाल सगाई, बाल विवाह, महिला सुरक्षा और स्वच्छता जैसे महत्वपूर्ण मुद्दों पर जागरूकता बढ़ाना। कार्यक्रम में महिला थाना प्रभारी धीमा भगत ने मुस्कान अभियान के तहत उपस्थित महिलाओं, बालिकाओं और ग्रामीणों को संबोधित करते हुए कहा कि बाल-विवाह एक अपराध ही नहीं, बल्कि बच्चों के भविष्य से जुड़ा गंभीर सामाजिक अन्याय है। उन्होंने समझाया कि प्रारंभिक विवाह बच्चों के शारीरिक, मानसिक और शैक्षणिक विकास को बाधित करता है। साथ ही उन्होंने बालिका सुरक्षा, आत्मरक्षा और बच्चों की सुरक्षा से संबंधित कानूनों की जानकारी भी साझा की। राधिका भगत ने ग्रामीणों से अपील की कि यदि किसी को भी बाल विवाह या बच्चों के उत्पीड़न की जानकारी मिले, तो तुरंत

समाज में फैली कुप्रथाओं को जड़ से मिटाने एवं सुरक्षित व समानता आधारित वातावरण निर्मित करने की दिशा में अहिंसा वेलफेयर सोसायटी एवं पुलिस विभाग द्वारा सरेंड्री गांव में सार्थक जनसंवाद कार्यक्रम आयोजित किया गया। कार्यक्रम का मुख्य उद्देश्य था समुदाय की महिलाओं, बालिकाओं और बच्चों के बीच बाल सगाई, बाल विवाह, महिला सुरक्षा और स्वच्छता जैसे महत्वपूर्ण मुद्दों पर जागरूकता बढ़ाना।

हरिभूमि न्यूज | राजगढ़

समाज में फैली कुप्रथाओं को जड़ से मिटाने एवं सुरक्षित व समानता आधारित वातावरण निर्मित करने की दिशा में अहिंसा वेलफेयर सोसायटी एवं पुलिस विभाग द्वारा सरेंड्री गांव में सार्थक जनसंवाद कार्यक्रम आयोजित किया गया। कार्यक्रम का मुख्य उद्देश्य था समुदाय की महिलाओं, बालिकाओं और बच्चों के बीच बाल सगाई, बाल विवाह, महिला सुरक्षा और स्वच्छता जैसे महत्वपूर्ण मुद्दों पर जागरूकता बढ़ाना। कार्यक्रम में महिला थाना प्रभारी धीमा भगत ने मुस्कान अभियान के तहत उपस्थित महिलाओं, बालिकाओं और ग्रामीणों को संबोधित करते हुए कहा कि बाल-विवाह एक अपराध ही नहीं, बल्कि बच्चों के भविष्य से जुड़ा गंभीर सामाजिक अन्याय है। उन्होंने समझाया कि प्रारंभिक विवाह बच्चों के शारीरिक, मानसिक और शैक्षणिक विकास को बाधित करता है। साथ ही उन्होंने बालिका सुरक्षा, आत्मरक्षा और बच्चों की सुरक्षा से संबंधित कानूनों की जानकारी भी साझा की। राधिका भगत ने ग्रामीणों से अपील की कि यदि किसी को भी बाल विवाह या बच्चों के उत्पीड़न की जानकारी मिले, तो तुरंत



पुलिस या अहिंसा टीम, चाइल्डलाइन 1098, 112 पर संपर्क करें।

गुड टच, बैड टच के बारे में बच्चों से किया संवाद

अहिंसा वेलफेयर सोसायटी के मनीष दंगी ने कहा कि बाल विवाह केवल एक पारिवारिक निर्णय नहीं, बल्कि यह बच्चों के सपनों, शिक्षा और जीवन की संभावनाओं को खत्म कर देता है। समाज के सभी वर्गों को मिलकर इस

समस्या को समाप्त करने की आवश्यकता है। कार्यक्रम में स्कूल के बच्चों के बीच सुरक्षित और असुरक्षित स्पर्श पर भी संवाद किया गया। पुलिस एवं अहिंसा टीम ने बच्चों को बताया कि यदि कभी कोई परिस्थिति असहज या डरावनी लगे, तो तुरंत अपने माता-पिता, शिक्षक, पुलिस या अहिंसा टीम के सदस्य को बताएं। बच्चों को कोमल मूवी के माध्यम से बाल सुरक्षा के महत्व को सहज और प्रभावशाली तरीके से समझाया गया।

# देव दीपावली पर महिलाओं ने किया दीपदान



कालापीपल। सनातन परंपरा के अनुसार कार्तिक पूर्णिमा के दिन देव दीपावली का पर्व श्रद्धा और उल्लास के साथ मनाया जाता है। पौराणिक मान्यता के अनुसार जब त्रिपुरासुर नामक राक्षस ने तीनों लोकों पर अपना आधिपत्य स्थापित कर लिया था, तब भगवान शिव ने इसी दिन उसका संहार किया था। इस विजय के उपलक्ष्य में देवताओं ने आनंद उत्सव मनाया और दीप जलाकर हर्ष प्रकट किया। तभी से देव दीपावली का शुभ पर्व आरंभ हुआ। इसी परंपरा को आगे बढ़ाते हुए कालापीपल में महिलाओं ने श्रद्धा और भक्ति भाव से दीपदान कर देव दीपावली का उत्सव मनाया। दीपों की ज्योति से संपूर्ण वातावरण आलोकित हो उठा, मानो देवता स्वयं धरती पर उतर आए हों।

गतका कला का प्रदर्शन श्रद्धालुओं के लिए आकर्षण का विषय बना

# गुरु नानक देव महाराज के प्रकाश पर्व पर निकाली गई नगर कीर्तन शोभायात्रा



महिलाएं अमृतमयी कीर्तन और गुर्बाणी गायन करते हुए चल रही थीं कु 'अवल अल्लाह नूर उपाया कुदरत के सब बन्द' जैसे पवित्र शब्दों से पूरा वातावरण गुंजायमान हो उठा। छोटे-छोटे बच्चे 'बोले सो निहाल के जयकारे' लगाते नजर आए, वहीं बेटियां पंच प्यारी के रूप में सुसज्जित होकर किर्पान धारण किए हुए अपने

महाराज सिख धर्म के पहले गुरु हैं, जिनका जन्म तलवंडी (वर्तमान पाकिस्तान के लाहौर के निकट) में हुआ था। उनके पिता मेहता कालूचंद पटवारी थे। 'उन्होंने मानवता को 'नाम जपो, कीरत करो और वंड छको' का संदेश दिया' तथा समस्त मानव जाति के कल्याण हेतु अपना जीवन समर्पित किया। उनके जीवन का उद्देश्य था कु समाजता, सेवा और सत्य का मार्ग, जिसे उन्होंने अपने देश और विदेश की यात्राओं के माध्यम से जन-जन तक पहुंचाया। इस आयोजन के माध्यम से गुरुसिंह सभा ब्यावरा ने गुरु नानक देव जी के उपदेशों और आदर्शों को जन-जन तक पहुंचाने का सफल प्रयास किया, जिससे समाज में प्रेम, एकता और सेवा की भावना का संदेश प्रसारित हुआ।

# सरस्वती विद्या मंदिर में आचार्य परिवार की बैठक आयोजित

कालापीपल। राष्ट्रीय स्वयंसेवक संघ के शताब्दी वर्ष के अवसर पर विद्या भारती के निदेशन में मातृशक्ति जागरण हेतु सप्तशक्ति संगम कार्यक्रमों की श्रृंखला आयोजित की जा रही है। इसी क्रम में सरस्वती विद्या मंदिर कालापीपल के दोनों विद्यालयों में भी यह आयोजन 24 नवंबर, 6 दिसंबर, 13 दिसंबर और 20 दिसंबर को प्रस्तावित है।



कार्यक्रम की रूपरेखा तय करने के उद्देश्य से सरस्वती विद्या मंदिर में आचार्य परिवार की योजना बैठक आयोजित की गई। इस अवसर पर वीणावादिनी शिक्षा समिति के अध्यक्ष कमल सिंह परमार, व्यवस्थापक गोवर्धन सिंह पाटीदार, सप्तशती संगम की पालक अनीता भगवत सिंह राजपूत, विद्यालय प्राचार्य प्रवीण देशपांडे, एटीएल प्रभारी सुभाष काले तथा अंग्रेजी माध्यम विद्यालय के प्रभारी राजेंद्र देशमुख प्रमुख रूप से उपस्थित रहे। प्राचार्य

प्रवीण देशपांडे ने बैठक में सप्तशक्ति संगम की कार्ययोजना प्रस्तुत करते हुए कार्यक्रम के उद्देश्यों पर विस्तार से प्रकाश डाला। उन्होंने बताया कि यह अभियान मातृशक्ति के संगठन, संस्कार और समाजोत्थान में उनकी महत्वपूर्ण भूमिका को सशक्त करने हेतु समर्पित है। प्रत्येक विद्यालय स्तर पर मातृशक्ति के योगदान को रेखांकित किया जाएगा तथा विशिष्ट कार्य करने वाली मातृशक्तियों का सम्मान भी किया जाएगा। इस दौरान मातृशक्ति

जागरण हेतु तैयार पोस्टर का अतिथियों द्वारा विमोचन भी किया गया। देशपांडे ने बताया कि सप्तशक्ति संगम केवल आयोजन नहीं, बल्कि नारीशक्ति जागरण का सशक्त माध्यम है, जिसके माध्यम से समाज में मातृशक्ति के आदर्शों, संस्कारों और नेतृत्व क्षमता को नई दिशा देने का प्रयत्न किया जाएगा। विद्यालय परिवार ने समस्त मातृशक्तियों से अप्रार्थ किया है कि वे इन आयोजनों में सक्रिय रूप से भाग लेकर अभियान को सफल बनाएं।

# कस्तूरबा गांधी बालिका छात्रावास में बालिकाओं को दी गई बाल शोषण और सुरक्षा संबंधी शिक्षा



सारंगपुर। कस्तूरबा गांधी बालिका छात्रावास सारंगपुर में सोमवार को बालिकाओं के लिए जागरूकता कार्यक्रम आयोजित किया गया। कार्यक्रम में अनुविभागीय अधिकारी (एसडीएम) रोहित बम्होरे, एसडीओपी अरविंद सिंह, एवं थाना प्रभारी आकांक्षा हाडा ने बालिकाओं को बाल शोषण, बाल विवाह और सुरक्षा के प्रति जागरूकता संबंधी जानकारी दी। अधिकारियों ने छात्राओं को बताया कि बाल विवाह न केवल कानूनन अपराध है, बल्कि यह बालिकाओं के भविष्य पर गहरा प्रभाव डालता है। इस अवसर पर बालिकाओं को प्रोजेक्टर के माध्यम से बाल शोषण आधारित लघु फिल्म भी दिखाई गई, जिससे उन्हें वास्तविक जीवन के उदाहरणों के माध्यम से सुरक्षा के महत्व को समझाया गया। इस दौरान एसडीएम रोहित बम्होरे ने कहा कि प्रत्येक बालिका को अपने अधिकारों की जानकारी होना आवश्यक है और किसी भी प्रकार की अनुचित घटना की तुरंत शिकायत करनी चाहिए। कार्यक्रम के अंत में छात्रावास की वार्डन वंदना शर्मा ने अतिथियों का आभार व्यक्त किया और कहा कि इस प्रकार के आयोजन बालिकाओं में आत्मविश्वास और जागरूकता बढ़ाने में सहायक सिद्ध होते हैं।

प्रतिवर्षानुसार इस वर्ष भी मंगलवार को बैकुंठ चतुर्दशी के पावन अवसर पर नगर के प्रबुद्धजनों, श्रद्धालुओं द्वारा श्री सत्यनारायण भगवान गिराजजी परिक्रमा महोत्सव का आयोजन किया गया। महोत्सव के तहत श्रद्धालु महिला-पुरुषों, बच्चों व अन्य द्वारा मंदिर की 11 परिक्रमाएं करते

# सुख-समृद्धि की कामना के साथ लगातार 9वें वर्ष आयोजन बैकुंठ चतुर्दशी पर श्रद्धालुओं ने लगाई मंदिर की 11 परिक्रमाएं



हरिभूमि न्यूज | राजगढ़

हुए भगवान से बैकुंठ में स्थान देने व सभी की सुख, शांति एवं समृद्धि की कामना की गई। लगातार 9वें साल हुए इस आयोजन के लिए मंदिर समिति से जुड़े सदस्यों द्वारा पूरे परिक्रमा मार्ग पर कारपेट भी बिछवाई गई। इसके साथ ही अन्य सेवाभावी श्रद्धालुओं, गौसेवा समिति के युवाओं व अन्य द्वारा परिक्रमा करने वाले भक्तगणों को दूध, फल, खीर इत्यादि का प्रसाद का वितरण

परिक्रमा के दौरान करवाया। यह परिक्रमा सत्यनारायण भगवान मंदिर से आरंभ होकर पारायण चौक समिति का भ्रमण करते हुए सब्जी बाजार होकर पुनः मंदिर पहुंचती है। एक बार की परिक्रमा लगभग 400 मीटर से अधिक की रहती है। सत्यनारायण भगवान मंदिर में यह आयोजन कई सालों पहले भी हुआ करता था जो बीच में बंद हो गया था। लेकिन, सुधी श्रद्धालुओं एवं युवा भक्तों की पहल पर दौबारा से यह आयोजन 9 वर्षों पूर्व आरंभ करवाया गया जो कि अनवरत जारी है।

छप्पन भोग का आयोजन आज इसी कड़ी में मंदिर समिति एवं नगर के श्रद्धालुओं के सहयोग से 5 नवंबर को छप्पन भोग का आयोजन भी करवाया जाएगा। आयोजन में श्रद्धालुओं द्वारा विविध तरह के छप्पन भोग भगवान को अर्पित करते हुए प्रसादी वितरित किया जाएगा।

# ब्यावरा मंडल अध्यक्ष ने प्रदेश अध्यक्ष खंडेलवाल का मोपाल पहुंचकर किया स्वागत

प्रदेश अध्यक्ष को भेंट की बालाजी की तस्वीर



मंडल के हर बूथ पर भाजपा को मजबूत करने का काम कर रहे हैं।

ब्यावरा। भाजपा प्रदेश अध्यक्ष हेमंत खंडेलवाल से मंगलवार को प्रदेश भाजपा कार्यालय में भाजपा मंडल अध्यक्ष राजू वालदा, मंडल उपाध्यक्ष सोनू जाटव, बनवारी पुष्पद, युवा अध्यक्ष गिरराज लववंशी आदि उल्ला ने मोपाल पहुंचकर ब्यावरा मंडल की ओर से प्रदेश अध्यक्ष का अभिनंदन स्वागत किया। भाजपा मंडल अध्यक्ष राजू यादव ने सभी कार्यकर्ताओं के साथ भगवान तिरुपति बालाजी की तस्वीर भेंट की सभी कार्यकर्ताओं ने बारी बारी स्वागत किया। प्रदेश अध्यक्ष हेमंत खंडेलवाल और जिला अध्यक्ष ज्ञान सिंह के नेतृत्व में मंडल के हर बूथ पर भाजपा को मजबूत करने का काम कर रहे हैं।

**खबर संक्षेप**

**जैन समाज ने मनाया कार्तिक पूर्णिमा महापर्व**

जावर। महिपुर रोड जैन समाज द्वारा बुधवार को कार्तिक पूर्णिमा महापर्व मनाया। जिसमें दोपहर 1:30 बजे सामूहिक देवदंड किया गया। तत्पश्चात 4:30 शत्रुंजय महा तीर्थ की भव्य यात्रा कर परमात्मा आदिनाथ भगवान गुरुदेव राजेंद्र सुरेश्वर जी की आरती उतारी गई। तत्पश्चात सकल जैन श्री संघ के धार्मिक वास्तव्य का आयोजन किया गया। जैन धर्म में कार्तिक पूर्णिमा का महापर्व विशेष महत्व रखता है। इसे आध्यात्मिक शुद्धि तपस्या और मोक्ष प्राप्ति का अवसर माना जाता है इस दिन शत्रुंजय पर्व पर जाने का विशेष महत्व है। हजारों अनुयायी इस दिन शत्रुंजय पर्व गिरिराज की यात्रा कर महान पुण्य का उपार्जन करते हैं सभी जैन धर्म के अनुयायी भगवान आदिनाथ की पूजा करते हैं और पापों से मुक्ति की प्रार्थना करते हैं। चतुर्थी से प्रारंभ हुआ चार माह का चातुर्मास समाप्त होने पर सभी साधु साध्वी अपना विहार आज से प्रारंभ करते हैं। व शत्रुंजय महातीर्थ गिरिराज पर्व की यात्रा आज से पुनः प्रारंभ हो जाती है। कार्तिक पूर्णिमा के पूरे जैन धर्म में आध्यात्मिक और आत्म शुद्धि का अतिरिक्त पर्व है इस मंगलमय कार्यक्रम में क्षेत्रीय विधायक दिनेश जैन बौध, जैन श्री संघ अध्यक्ष अजय चोरडिया, सकल जैन श्री संघ नवयुवक, महिला, तण्ड, बालिका परिषद ने उपस्थित होकर धर्म लाभ प्राप्त किया।

**पीएचई और जल निगम के कार्यों की विधायक ने की समीक्षा, समय पर पूरे करें निर्माण कार्य एसडीओ व सब इंजीनियर को जमकर लगाई फटकार लापरवाह ठेकेदार को ब्लैक लिस्ट करने के निर्देश**

समीक्षा के दौरान विधायक द्वारा 03 साल से पेंडिंग कार्यों को दिसंबर तक पूर्ण कराकर लोकार्पण कराने के निर्देश पीएचई विभाग को दिए।

हरिभूमि न्यूज ▶▶ आष्टा

पूर्व में समीक्षा बैठकों के माध्यम से पीएचई विभाग के कार्यों में सुधार न होने, चल रहे कार्यों की मॉनिटरिंग में लापरवाही बरतने पर आज आज विधायक गोपालसिंह इंजीनियर द्वारा आयोजित चल रहे कार्यों की समीक्षा के दौरान पीएचई की एसडीओ जिज्ञासा दीक्षित एवं सब इंजीनियर आर के वर्मा को कड़ी फटकार लगाई गई एवं निर्देश दिये कि वे अपनी कार्य प्रणाली को सुधारे और सक्रियता दिखाये। विधायक गोपालसिंह इंजीनियर द्वारा आष्टा विधानसभा क्षेत्र में नल जल योजना एवं जल निगम के कार्यों की समीक्षा बैठक का आयोजन विधायक कार्यालय में किया गया। बैठक में पीएचई एसडीओ जिज्ञासा दीक्षित द्वारा विभाग में चल रही 40 प्रगतिरत नल जल योजनाओं के बारे में विस्तृत रूप से जानकारी दी गई।

समीक्षा के दौरान विधायक द्वारा 03 साल से पेंडिंग कार्यों को दिसंबर तक पूर्ण कराकर लोकार्पण कराने के निर्देश पीएचई विभाग को दिए। बैठक में ठेकेदार द्वारा लगाए जा रही सामग्री की टेस्ट रिपोर्ट 07 दिवस में पीएचई को प्रस्तुत करने को कहा। बैठक में कुछ ठेकेदारों ने बिजली विभाग से सम्बंधित समस्या से जब अवगत कराया तब विधायक गोपालसिंह इंजीनियर ने ठेकेदारों को एमपीईबी से संबंधित समस्याओं के निराकरण करने के लिए एमपीईबी के अधिकारियों से चर्चा कर तत्काल निराकरण के निर्देश दिए। विधायक गोपालसिंह इंजीनियर द्वारा पूर्ण हो गई नल जल योजनाओं के निरीक्षण हेतु एक टीम बनाने के निर्देश एसडीओ को दिए गए। उक्त टीम में जन प्रतिनिधियों सहित विभागीय अधिकारियों को भी सम्मिलित करे, जो पूर्ण नल जल योजनाओं के कार्य का निरीक्षण



करेंगे। उसके बाद उक्त नल जल योजना ग्राम पंचायत को हैंडओवर की जावेगी। आज समीक्षा बैठक में ठेकेदार फर्म वीएल इन्फ्रा द्वारा विगत 6 माह से कोई भी कार्य न करने से विधायक द्वारा कड़ी नाराजगी जाहिर की गई तथा उक्त फर्म को ब्लैक लिस्ट करने हेतु निर्देशित किया गया। वहीं ग्राम मेहतवाड़ा की नल जल योजना की लागत 3 करोड़ थी लेकिन योजना का ट्रायल रन बिना ही ठेकेदार द्वारा योजना ग्राम पंचायत को हैंडओवर की गई।

जिस हेतु विधायक द्वारा ग्राम मेहतवाड़ा की जांच हेतु कलेक्टर सीहोर को पत्र लिखने हेतु पीएचई को निर्देशित किया गया। वहीं ग्राम हरनावदा में तत्काल नल जल योजना के नवीन नलकूप खनन कर योजना पूर्ण करने संबंधित निर्देश विभाग को दिए गए। समीक्षा बैठक में सहायक यंत्री

पीएचई द्वारा बताया गया कि विकासखंड आष्टा की 37 नल जल योजनाओं का कार्य पूर्ण कर ग्राम पंचायत को हैंडओवर की जा चुकी है। विधायक ने उनके लोकार्पण की रूपरेखा 07 दिवस में बनकर प्रस्तुत करने के निर्देश दिए गए। विधायक गोपालसिंह इंजीनियर ने समीक्षा बैठक में कहा की देश के प्रधानमंत्री नरेन्द्र मोदी का हर घर नल से जल ड्रीम प्रोजेक्ट है। इस कार्य को सभी ठेकेदार समय सीमा में पूर्ण करें एवं कार्य की गुणवत्ता से कोई समझौता नही हो इसका पूरा ध्यान रखा जाये। पीएचई की एसडीओ को भी निर्देश दिये कि वे चल रहे कार्यों का समय समय पर कार्य स्थल पहुंच कर निरीक्षण करें। अगर कोई ठेकेदार गड़बड़ करता है तो कार्यवाही करने में कोई हिचक ना करें। समीक्षा बैठक में विभाग के सभी अधिकारी, ठेकेदार आदि उपस्थित रहे।

**युवा मोर्चा अध्यक्ष ने केंद्रीय मंत्री चौहान का स्वागत किया**



आष्टा। युवा मोर्चा अध्यक्ष मनीष धारवा ने पूर्व मुख्यमंत्री वर्तमान केंद्रीय कृषि मंत्री शिवराज सिंह चौहान का स्वागत किया। इस दौरान युवा नेता मनीष धारवा के साथ सुमित मेहता, ऋषि विश्वकर्मा, पवन वर्मा मौजूद रहे।

**परिचय सम्मेलन 28-29 दिसंबर को हटा में**

सीहोर। हरदा में अग्रवाल समाज का 29 वां परिचय सम्मेलन 28 दिसंबर रविवार से शुरू होगा। जिसमें मध्यप्रदेश के अलावा राजस्थान और महाराष्ट्र के लोग भी शामिल होकर अपने जीवनसाथी को चुनेंगे। अग्रवाल समाज के अध्यक्ष अधिवक्ता बंसल अग्रवाल ने बताया कि इस सम्मेलन का शुभारंभ रविवार सुबह 11 बजे सेठ हरिशंकर अग्रवाल मांगलिक भवन में किया जाएगा। आयोजन समिति के पदाधिकारी आज सीहोर अग्रवाल समाज के समाज जनों से भेंट कर उन्हें आगामी आयोजन में शामिल होने निमंत्रण दिया सर्वप्रथम भगवान अग्रवाल जी की जय घोष के साथ बैठक प्रारंभ हुई तब पक्ष आयोजन समिति के विनोद अग्रवाल निमिष गोयल डॉक्टर सीरीज अग्रवाल नितेश बंसल उमेश बंसल सिद्धार्थ बंसल राजकुमार अग्रवाल शाहिद अनेक लोगों ने अपने विचार व्यक्त करते हुए आयोजन को भव्य एवं गरिमा बनाने हेतु सभी को आमंत्रित किया।

**कलचुरी कलाल समाज ने बालक-बालिकाओं और वरिष्ठ सदस्यों को पुरस्कार देकर किया सम्मान**

हरिभूमि न्यूज ▶▶ आष्टा

कलचुरी कलाल परिवार द्वारा भगवान सहस्रबाहु अर्जुन का जन्मोत्सव एक भव्य महोत्सव के रूप में अत्यंत हर्षोल्लास और श्रद्धा के साथ मनाया गया। इस अवसर पर समाज के वरिष्ठजन, पदाधिकारी एवं बड़ी संख्या में समाजबंधु उपस्थित रहे। कार्यक्रम के मुख्य अतिथि वरिष्ठ समाजसेवी अखिलेश राय रहे।

जबकि समाज के विभिन्न क्षेत्रों से पधारे प्रदेश पदाधिकारीगण ने अपनी उपस्थिति से आयोजन की गरिमा बढ़ाई। समाज के अध्यक्ष प्रेम नारायण जायसवाल, जन्मोत्सव अध्यक्ष धरम सिंह जायसवाल, कार्यक्रम अध्यक्ष बंटी जायसवाल और संपूर्ण आयोजन समिति द्वारा सभी अतिथियों का पारंपरिक रूप से स्वागत, वंदन एवं अभिनंदन किया गया। कार्यक्रम में समाज के सैकड़ों सदस्य सम्मिलित हुए। मुख्य



अतिथि एवं अन्य गणमान्य अतिथियों ने समाज की एकता, विकास एवं युवाओं की भूमिका पर प्रेरक उद्बोधन दिया। इस अवसर पर समाज के गौरव बालक-बालिकाओं एवं वरिष्ठ सदस्यों का पुरस्कार एवं सम्मान कर उन्हें प्रोत्साहित किया गया। भगवान सहस्रबाहु अर्जुन की पूजा-अर्चना का सौभाग्य मयूर (प्रेस) जायसवाल एवं उनके परिवार को प्राप्त हुआ। कार्यक्रम का समापन जयघोष, प्रसाद वितरण एवं समाज में एकता-सद्भाव के संकल्प के साथ हुआ।

**क्षेत्र के व्यापारियों ने विधायक का किया सम्मान**

हरिभूमि न्यूज ▶▶ आष्टा

क्षेत्र के विधायक गोपाल सिंह इंजीनियर का जन्मदिन मंगलवार को युवा समाजसेवी एवं प्रतिष्ठित व्यापारी पंकज नाकोड़ा के प्रतिष्ठान 'नाकोड़ा बर्तन भंडार' पर बड़े ही उत्साह और धूमधाम के साथ मनाया गया। यह आयोजन विधायक के प्रति स्थानीय जनमानस और व्यापारिक समुदाय के गहरे स्नेह और सम्मान का प्रतीक बन गया। आयोजन के दौरान, पंकज नाकोड़ा और उपस्थित गणमान्य नागरिकों ने विधायक गोपाल सिंह इंजीनियर का गर्मजोशी से स्वागत किया। विधायक जी को भव्य साफा बांधकर, माला पहनाकर और मिठाई खिलाकर बधाई दी गई। उन्हें उनके समर्पण के प्रतीक के रूप में एक विशेष चिन्ह भी भेंट किया गया। इस अवसर पर बोलेते हुए, युवा व्यापारी पंकज नाकोड़ा ने विधायक इंजीनियर के प्रति अपनी



गहरी श्रद्धा व्यक्त की। उन्होंने कहा, जो व्यक्ति दिन-रात हमारे क्षेत्र की उन्नति और यहाँ के लोगों की चिंता करता है, उनका जन्मदिन हम सबके लिए एक पर्व है। मैं ईश्वर से कामना करता हूँ कि हमारे विधायक जी हमेशा स्वस्थ रहें और शतायु हों। कार्यक्रम में भारतीय जनता पार्टी के पदाधिकारी, वरिष्ठ समाजसेवी और बड़ी संख्या में गणमान्य नागरिक उपस्थित रहे, जिन्होंने विधायक जी को दीर्घायु और सफल जीवन की शुभकामनाएँ दीं। अंत में, विधायक गोपाल सिंह इंजीनियर ने उपस्थित सभी लोगों, विशेषकर पंकज नाकोड़ा और उनके परिवार का इस प्रेमपूर्ण और भव्य आयोजन के लिए हृदय से आभार व्यक्त किया।

**गुरुनानक देव जयंती महोत्सव जुलुस का किया स्वागत**

हरिभूमि न्यूज ▶▶ आष्टा

सिख समाज के आराध्य एवं संस्थापक गुरुनानक देव जी के 556 वे प्राकट्यउत्सव का पर्व स्थानीय सिंधी समाज द्वारा प्रकाश पर्व के रूप में मनाया गया। स्थानीय गुरुद्वारा को साज सजा से सज्जना गया तथा सिंधी समाज द्वारा महाप्रभात फेरी, झूलेलाल साँई अभिषेक, भोग साहिब, लंगर प्रसादी आदि आयोजन किया गया। नगर के विभिन्न मार्गों से सिंधी समाज ने भव्य जुलुस निकाला। नगर की विभिन्न धार्मिक एवं सामाजिक संस्थाओं ने जुलुस एवं नानकदेवी जी की बेदी का पूजन किया। कैलाश परमार मित्र मंडल ने प्राति पथ पर समाज के अध्यक्ष सुशिल भोजवानी, युवा संगठन अध्यक्ष रणजीत अरोरा, समाज के वरिष्ठ मनोहर भोजवानी, महेन्द्र बत्रा, भगवानदास रामानी, हरीश मोटवानी, हीरालाल मोटवानी, किशन भोजवानी, लालबहादुर



मोटवानी, चंदर भोजवानी, नरेश लखानी, मनोज दादलानी, हीरालाल भोजवानी, दीलत रामानी, दिलीप भोजवानी, नारायण बत्रा, चंचल मोटवानी, हीरालाल चंदनानी, मनीष साधवानी सहित अन्य ने स्वागत किया। इस अवसर पर जनभागीदारी समिति के पूर्व अध्यक्ष प्रदीप प्रगति, सत्यनारायण कामरिया, सुनिल प्रगति, राजकुमार साहू, अरविंद देशलहरा, पल्लव जैन एडवोकेट, शुभम शर्मा, जितेन्द्र साहू, दिव्यांशु प्रगति, संतोष राठौर आदि ने स्वागत किया।

**केंद्रीय कृषि मंत्री शिवराज सिंह का किया स्वागत**

हरिभूमि न्यूज ▶▶ आष्टा

खातेगांव विधानसभा के विधायक आशीष शर्मा की माताजी के देहावसान उपरांत श्रद्धांजलि सभा में सम्मिलित होने के लिए आष्टा नगर में अल्पसमय के लिए पधारे केंद्रीय कृषि मंत्री, पूर्व मुख्यमंत्री शिवराजसिंह चौहान का कन्नौद रोड स्थित शीतल स्वीट्स परनापथका हेमकुंवर रायसिंह मेवाड़ा के नेतृत्व में स्वागत किया। इसी प्रकार मध्यप्रदेश सरकार के उपमुख्यमंत्री जगदीश देवड़ा का पूर्व मार्केटिंग सोसायटी अध्यक्ष



कृपालसिंह पटाड़ा के निवास पर स्वागत किया। इस अवसर पर दोनों ने सरकार की योजनाओं की जानकारी व प्रदेश, देश की भाजपा सरकार द्वारा किए जा रहे विकास

कार्यों से आम नागरिकों को रूबरू कराने की बात कही। इस अवसर पर विधायक स्वदेश राय, भाजपा जिलाध्यक्ष नरेश मेवाड़ा, पूर्व मार्केटिंग अध्यक्ष कृपालसिंह

पटाड़ा, नपाध्यक्ष प्रतिनिधि रायसिंह मेवाड़ा, पूर्व भाजपा जिलाध्यक्ष , राकेश सुराना, भाजपा नगर मंडल अध्यक्ष अंजनी चौरसिया, भाजपा जिला मीडिया प्रभारी सुशील संचेती, रवि शर्मा, तेजपाल मुकाती, कमलेश जैन, तेजसिंह राठौर, तारा कटारिया, धनरूपमल जैन, सुभाष नामदेव, भाजपा नगर महामंत्री मोहित सोनी, गिरजा कुशावाह, मनीष धारवा, पवन वर्मा, सुमित मेहता, सौरभ रणवाल, कमलेश विश्वकर्मा सहित बड़ी संख्या में भाजपा नेता, जनप्रतिनिधि एवं कार्यकर्तागण मौजूद थे।

**राष्ट्रीय चित्रांकन शिविर में अलका पाठक ने उकेरी श्री कृष्ण की लीला चित्रकारों का शॉल और पट्टिका पहनाकर किया सम्मानित**

हरिभूमि न्यूज ▶▶ आष्टा

उत्तरप्रदेश सरकार द्वारा ब्रज तीर्थ विकास परिषद वृंदावन मथुरा के आमंत्रण पर ब्रजराज उत्सव के आमंत्रण पर देशभर के ख्यातिलिख्य चित्रकारों द्वारा मथुरा के वृंदावन में अपनी तूलिका के माध्यम से भगवान श्री कृष्ण की विभिन्न लीलाओं को कैदनास पर उकेरा गया। भगवान श्री कृष्ण की लीलाओं पर आयोजित श्री कृष्ण राष्ट्रीय चित्रांकन शिविर (नेशनल आर्ट वर्कशॉप) 01नवंबर से 03 नवंबर तक दे रहे हैं। इस अवसर पर वृंदावन रिसर्च हेड के निदेशक डॉ राजीव द्विवेदी, गीता शोध संस्थान के निदेशक दिनेश खन्ना, ब्रज संस्कृति विभाग के विशेषज्ञ उमेश शर्मा, कॉर्डिनेटर चंद्र प्रताप सिकरवार, दूरदर्शन कार्यक्रम के कार्यक्रम अधिकारी सत्यव्रत सिंह आदि अतिथियों ने सभी चित्रकारों का पट्टिका और शाल पहनाकर सम्मानित किया। तत्पश्चात शिविर के समापन अवसर पर ख्यातिलिख्य चित्रकारों के द्वारा बनाई गई चित्रों की प्रदर्शनी का आमजन के अवलोकनार्थ आयोजन 03नवंबर से एक माह तक रहेगा। इस शिविर में विभिन्न शैलियां, पहाड़ शैली, गुजरात शैली, जलरंग



शैली आदि शैलियों के मध्यम से श्री कृष्ण की विभिन्न लीलाओं को उकेरा गया।

**राधा कृष्ण प्रेम में बांसुरी लीला को उकेरा**

राष्ट्रीय चित्रांकन शिविर में आष्टा नगरपुरोहित परिवार की बहु ख्यातिलिख्य चित्रकार अलका मनीष पाठक ने श्री कृष्ण लीला चित्रांकन में, कृष्ण के बांसुरी वादन की लीला के चित्र को बनाकर यह संदेश देने का प्रयास किया गया। भगवान श्री कृष्ण का प्रेम सभी के भाव स्वरूप रहता है, सभी से समान प्रेम करते है अतः आप किसी से ईर्ष्या, राग, द्वेष मत करिए और सभी के साथ प्रेम माधुर्य का व्यवहार रखिए इस सुंदर जलरंग पेंटिंग को बनाकर भक्तों का मनमोह लिया संपूर्ण शिविर में इस लीला की चित्रकारी चर्चा में रही।

**इन राज्यों के चित्रकार रहे शामिल**

राष्ट्रीय चित्रांकन शिविर में मध्यप्रदेश, गुजरात, उत्तरप्रदेश, दिल्ली, बिहार, पंजाब, हरियाणा आदि राज्यों से पधारे चित्रकारों ने भगवान श्री कृष्ण की विभिन्न लीलाओं को अपनी तूलिका से उकेरा। दूरदर्शन द्वारा बनाई गई डॉक्युमेंट्री उक्त चित्रांकन शिविर की सभी कला गतिविधियों का दूरदर्शन की टीम के द्वारा फिल्मांकन किया गया है। गीता परिषद द्वारा इस चित्रांकन शिविर पर एक डॉक्युमेंट्री तैयार कर इसे शीघ्र प्रसारित कर ब्रज की संस्कृति को जन जन तक दूरदर्शन के माध्यम से पहुंचाएगी। मुख्यमंत्री कार्यालय बृजकला से सजेगामुख्य कार्यालय अधिकारी सूरज पटेल ने बताया कि शिविर की उत्कृष्ट कलाकृति को मुख्यमंत्री कार्यालय एवं विभिन्न सरकारी कार्यालयों में में लगाई जाएगी।

**ग्राम भारती शिक्षा समिति की बैठक संपन्न**

हरिभूमि न्यूज ▶▶ जावर

ग्राम भारती शिक्षा समिति जिला सीहोर द्वारा संचालित सरस्वती शिशु मंदिर के प्रधानाचार्य की जिला बैठक सरस्वती विद्या मंदिर आष्टा में रखी गई। जिसमें जिला प्रमुख रामबाबू नागर, संकुल प्रमुख विजेन्द्रसिंह सैन्धव टीगारिया, संकुल प्रमुख उदयसिंह ठाकुर कजलास आदि के द्वारा मां सरस्वती के समक्ष दीप प्रज्वलित कर मां सरस्वती वंदना, प्रार्थना के पश्चात बैठक प्रारंभ की गई। जिसमें शुल्क संग्रह



करना अभिभावक संपर्क करना हर माह, सप्तशक्ती सम्मेलन करना आदि विषयों पर विस्तार से चर्चा की गई। सचिव पुरुषोत्तम मंडलोई का

**आष्टा। पार्वती नदी के किनारे बुधवार को बड़ी संख्या में महिलाएं पहुंची और घर परिवार में सुख समृद्धि के लिए दीपदान किया। इस बार देव दीपावली का पर्व पांच नवंबर को मनाया। रोशनी से नदी घाट जगमग नजर आया।**



भी मार्गदर्शन मिला। विसर्जन मंत्र के साथ बैठक का समापन हुआ। उक्त जानकारी मीडिया प्रभारी धीरजसिंह ठाकुर ने दी।